



கற்பகம்

KATPAKAM கர்ஃபகம் தின்கல் இதழ்

விலை ரூபா 20.00

மலர்-09

மார்ச் - 2019

இதழ்-97

2019ம் ஆண்டுக்கான வரவு-செலவுத் திட்டம்

கூட்டுறவுத்துறையின் வளர்ச்சிக்காக பெருமளவு நிதி ஒதுக்கப்பட்டுள்ளது!

2019ம் ஆண்டுக்கான அரசு பாதிப்பு பாராளுமன்றில் சமர்ப்பிக்கப்பட்டு அது தொடர்பான விடய தலைப்புக்களின் கீழான விவாதங்கள் நடைபெற்று வருகின்றன.

இப்பாதிப்பில் கூட்டுறவுத்துறைக்கும் பெருமளவிலான நிதி

தேசிய கூட்டுறவு சபை மகளிர்குழு தெரிவு

இலங்கை தேசிய கூட்டுறவுச் சபையின் மகளிர் குழு தெரிவானது இம்மாதம் 15ம் திகதி நடைபெற்றது. இதில் யாழ். மாவட்டத்திலிருந்து கூட்டுறவுச் சபை செயலாளர் திருமதி வேதவல்லி செல்வரத்தினம் அவர்களுடன் கூடுதலாக உறுப்பினர்கள் கலந்துகொண்டனர்.

- 7ம் பக்கம் பார்க்க -

ரூபா 2 இலட்சம் மரண சகாய நிதி வழங்கிவைப்பு!

சமாசத்தினால் நடைமுறைப்படுத்தப்பட்டுவரும் சகாய நிதிய திட்டத்தின் மூலம் நிதியத்தின் உறுப்பினர் ஒருவர் அகால மரணமடைந்தால் 2 இலட்சம் ரூபா அவரைச் சார்ந்தவர்களுக்கு வழங்கப்பட்டு வருகின்றது.

கடந்த 2018 புரட்டாதியில் வீதி விபத்தினால் உயிரிழந்த நிதியத்தின் உறுப்பினரான வேலணை பனை தென்னை வ.அ.கூ.சங்கத்தின் அங்கத்தவரான ஜெசிந்தன் அவர்களின் மனைவிக்கு சகாய நிதிய நடைமுறை விதிக்கமைவாக 2 இலட்சம் ரூபா வழங்கப்பட்டது.

இம்மாதம் 29ம் திகதி சமாச பணிமனையில் இடம்பெற்ற நிகழ்வில்,

- 7ம் பக்கம் பார்க்க -



அதிகாரம்-10 அறத்துப்பால்

இனியவைகூறல்

அல்லை தேய அறம்பெரும் நல்லை நாடி இனிய ரொலின்

96

பிறர்க்கு நன்மையான வற்றை ஆராய்ந்தறிந்து அவற்றைச் செவிக்கு இனிதாக ஒருவன் சொல்வானானால் அவனுக்குத் தீவினைப் பயன் தேய, நல்வினைப் பயன் பெருகும்

ஒதுக்கீடு செய்யப்பட்டுள்ளது. சென்ற ஆண்டுக்கான பாதிப்பிலும் கூட்டுறவுத்துறைக்கு பெருமளவான நிதி ஒதுக்கீடு மேற்கொள்ளப்பட்டிருந்தமை குறிப்பிடத்தக்கது.

கலாநிதி அகிலன் கதிர்காமருடன் இணைந்து கூட்டுறவாளர்கள் எடுத்துக்கொண்ட பெரு

முயற்சியே நிதி அமைச்சின் கவனத்தை ஈர்த்து இவ்வாறான நிதி ஒதுக்கீட்டினை மேற்கொள்வதற்கு வழிசமைத்தது.

இந்நிதி ஒதுக்கீடானது கூட்டுறவுத்துறையை பலம் பொருந்திய ஒரு அமைப்பாக மேலும் கட்டியெழுப்புவதற்கு பெரும் அவசியமானது -7ம் பக்கம் பார்க்க-

பருத்தித்துறை ப.தெ.வ.கூ.சங்கத்தில் சிறப்பாக நடைபெற்ற கௌரவிப்பு விழா!

பருத்தித்துறை பனை தென்னை வள அபிவிருத்திக் கூட்டுறவுச் சங்கமும் சிக்கன கடனுதவு கூட்டுறவுச் சங்கமும் இணைந்து வருடாந்த கௌரவிப்பு விழா வினை சிறப்பாக நடத்தின.

வருடாந்தம் நடாத்தப்பட்டு வரும் இவ்விழாவின் தொடர்ச்சியாக 2018ம் ஆண்டுக்கான விழா வானது இம்மாதம் 20ம் திகதி சங்கத்தின் தலைவர்

திரு சி.சிவகுமார் அவர்கள் தலைமையில் நடைபெற்றது.

இவ்விழாவில் கிளை ரீதியாக தெரிவுசெய்யப்பட்ட முதல் நிலை உறுப்பினர்கள், முதல் நிலை பணியாளர்கள், ஓய்வு நிலை அங்கத்தவர்கள், உயர்கல்வி வாய்ப்பு பெற்றவர்கள், 5ம் ஆண்டு புலமைப்பரிசில் சித்தி பெற்றவர்கள், ஓய்வுநிலைப் பணியாளர்கள், சங்கத்தின் முதன்

- 7ம் பக்கம் பார்க்க -



கடந்தாண்டு விபத்தில் சாவடைந்த சமாசத்தின் சகாய நிதிய உறுப்பினரின் மனைவிக்கு சகாய நிதியாக 2 இலட்சம் ரூபா வழங்கப்படுகிறது.

“கணக்கிலா பயன்தரு கற்பகதருபோல் கற்பகமும் பயன் தரும்”

சிந்தனை
 “பின்னாலிருந்து நீ விமர்சிக்கப்பட்டால் நினைத்துக்கொள் நீ முன்னால் இருக்கின்றாய் என்று” - ஷர்ட்லர்-

கற்பகக்கரு

நிதி ஒதுக்கீடு

பல்வேறுபட்ட சாதனைகளைப் படைத்துவரும் மனித சமுதாயத்தில் வினைத்திறன்மிக்க செயற்பாடுகளுக்கு கூட்டு முயற்சியே காரணமாக அமைகின்றது. அவ்வாறான செயற்பாடுகள் அனைத்தும் வலிமைமிக்கதாகும்.

கூட்டுறவு நிறுவனங்களும் இவ்வாறே மனிதர்கள் இணைந்து உருவாக்கியதாகும். இந்நிறுவனங்களின் நிலைத்த அபிவிருத்தியானது சமூக, அரசியல் பின்னணியில் ஏற்படுத்தப்படும் மாற்றங்களுக்கேற்ப மாறுபட்டுக்கொண்டே இருக்கின்றது.

வளர்ச்சியடைந்த நாடுகள் வளர் முக நாடுகளுக்கு உதவிகளை வழங்கி அதனுடாக அந்நாடுகளை வளர்ச்சியடையச் செய்ய எடுக்கும் முயற்சிகளைப் போன்று, ஒரு நாட்டின் பொருளாதார வளர்ச்சியில் பங்கெடுக்கவல்ல சக்தியாக விளங்கும் கூட்டுறவு நிறுவனங்களை வளர்ச்சியடையச் செய்ய அரசாங்கமும் பல்வேறு திட்டங்களுக்கு நிதிகளை ஒதுக்குவது போன்று, கூட்டுறவு நிறுவனங்களின் முயற்சிகளுக்கும் நிதிகளை ஒதுக்கி செயற்படுவது காலத்தின் தேவையாகவுள்ளது. எமது நாட்டு அரசாங்கமும் கூட்டுறவுத்துறையில் அக்கறைகொண்டு சென்ற வருடமும் இவ்வருடமும் அபிவிருத்தித் திட்டங்களுக்கும் புதிய தொழில் முயற்சிகளுக்கும், கடன் திட்டங்களுக்கும் நிதிகளை ஒதுக்கியமையானது வரவேற்கத்தக்க ஒன்றாகும்.

நாட்டில் பலம் பொருந்திய அமைப்பாக உள்ள கூட்டுறவு நிறுவனங்கள் சேவை நோக்கம் கொண்ட நிறுவனங்களாக இருப்பதனால், வேகமாக அபிவிருத்தியடைய முடியாத சூழ்நிலை காணப்படுகிறது. இருப்பினும் தனது உறுப்பினர்களின் பல்வேறுபட்ட வளர்ச்சிக்கு இயன்றளவு காத்திரமான பங்களிப்பினை வழங்குகின்றது. எனினும் இலக்கை முழுமையாக அடைவதற்கு இன்றுவரை போராடிக்கொண்டிருக்கும் அமைப்பாகவே கூட்டுறவு காணப்படுகின்றது.

இத்தகைய சூழ்நிலையில் அரசு, குறிப்பாக வடக்கு மாகாணத்தின் கூட்டுறவு அபிவிருத்திக்கு பல மில்லியன் ரூபாக்களை ஒதுக்கீடு செய்துள்ளமையானது எதிர்காலத்தில் நிதிகளை ஒதுக்குவதற்கான அடித்தளமாக அமைந்துள்ளது. இத்தகைய சூழ்நிலையில் கிடைக்கப்பெறும் நிதிகளை உச்ச அளவில் கூட்டுறவு நிறுவனங்கள் பயன்படுத்துகின்றனவா? என்பதை பொறுத்திருந்துதான் பார்க்கவேண்டும்.

பனை அபிவிருத்திச் சபையின் புதிய தலைவராக திரு ஆ.நா.இராசேந்திரம் அவர்கள் வொறுப்பேற்றதைத் தொடர்ந்து ப.தெ.வ.அ.கூ.நிறுவனங்களின் பிரதிநிதிகளுடனான கலந்துரையாடல் ஒன்று அண்மையில் இடம்பெற்றது. இதில் கலந்துகொண்ட பிரதிநிதிகள் தமது கருத்துக்களை தெரிவித்திருந்தனர். அவற்றில் சிலரின் கருத்துக்களை நோக்குவோம்.

பனை அபிவிருத்திச் சபைத் தலைவர் திரு ஆ.நா.இராசேந்திரம்

பனை தென்னை வள சங்கங்கள் எதிர்காலத்தில் தங்கள் பனைசார் உற்பத்திகளை மிகத் தரமான வகையில் அனைவரும் விரும்பி நுகரக்கூடிய வகையில் உற்பத்தி செய்து விற்பனை செய்ய வேண்டும். நான் உங்கள் சங்கத்தில் வேலை செய்தவன், உங்கள் சமூகத்தைச் சார்ந்தவன், உங்களில் ஒருவன். எனவே தயக்கமின்றி என்னோடு தொடர்புகொண்டு உங்கள் தேவைகளை கூறினால் என்னால் இயன்றவரையில் உங்களுடன் இணைந்து வேலைசெய்வேன். வரிக்குறைப்பு தொடர்பில் எமது கட்சிகளுடன் தொடர்புகொண்டு நிதியமைச்சின் கவனத்திற்கு கொண்டு செல்வேன். எல்லோரும் நல்லவர்கள் என்ற எண்ணத்துடனேயே நான் வேலை செய்ய வந்துள்ளேன். எனவே அனைவரும் எனக்கு ஒத்துழைப்பு வழங்கவேண்டும் என்றார்.

புதுக்குடியிருப்பு சங்கப் பொதுமுகாமையாளர் திரு நா.செபஸ்தியாம்பிள்ளை

பனை அபிவிருத்திச் சபையின் நிகழ்வுகளுக்கு எதிர்காலத்தில் பேரிணையத்தினையும் அழைக்க வேண்டும். வடமாகாணத்தின் நான்கு மாவட்டங்களை (மன்னார், முல்லைத்தீவு, வவுனியா, கிளிநொச்சி) பிரதிநிதித்துவப்படுத்தும் பேரிணையத்தினை அழைத்து அவர்களின் கருத்துக்கள், கோரிக்கைகளை செவிமடுக்க வேண்டும். பதநீரை ரின்களில் அடைக்கும் தொழிற்சாலைகளை எமக்கு அமைத்துத்தர வேண்டும். போத்தற்கள்ளிற்கு வரிக் குறைப்பு செய்வது தொடர்பாக பாராளுமன்ற உறுப்பினர்கள் ஊடாக நிதி அமைச்சிற்கு தெரியப்படுத்தி வரிக்குறைப்பை பெற்றுத்தர வேண்டும். பனை உற்பத்திப் பொருட்களின் நீண்டகால பராமரிப்பு தொடர்பான ஆய்வுகளை மேற்கொண்டு ஆலோசனைகளை வழங்க வேண்டும் எனக் கேட்டுக்கொண்டார்.

கோண்டாவில் சங்கப் பொதுமுகாமையாளர் திரு நி.வொ.ஜேகராசா

பனை அபிவிருத்திச் சபையானது சங்கங்களின் பிரதிநிதிகளை உள்வாங்கி நடாத்தும் ஒருங்கிணைப்புக் குழுக் கூட்டமானது தொடர்ச்சியாக நடைபெறவேண்டும். அதன்மூலம் சங்கங்களின் தேவைப்பாடுகளை அறிந்துகொள்வதுடன் சிறந்த ஆலோசனைகளையும் வழங்கமுடியும்.

தென்கிழக்காசியாவில் பிரசித்திபெற்ற திக்கம் வடிசாலையானது செயற்றிறன் இன்றிக் காணப்படுகின்றது. இதனை புனரமைத்து தரமான உற்பத்திகளை மேற்கொள்ளக்கூடிய வசதிகளை ஏற்படுத்தித் தரவேண்டும் எனக் கேட்டுக்கொண்டார்.

வலிகாமம் கொத்தனியின் தலைவர் திரு செ.செல்வராசா

பனை அபிவிருத்திச் சபையை உருவாக்கிய நோக்கமானது நிறைவேற்றப்படல் வேண்டும். சங்கங்களின் தேவைகளை இனங்கண்டு, அவற்றை நிவர்த்தி செய்வதற்கு வாய்ப்பாக சங்கப் பிரதிநிதிகள் இரண்டு பேராவது பனை அபிவிருத்திச் சபையின் நிர்வாக சபையில் இடம்பெற வேண்டும். அத்துடன் ஒருங்கிணைப்புக் குழுக் கூட்டம் மூன்று மாதத்திற்கு ஒருமுறை நடைபெற வேண்டும் என்றார்.

பனை அபிவிருத்திச் சபையின் பிரதிநிதி திரு செல்வின்

என்றுமே நிறுவனங்களின் தலைவர்கள் நிரந்தரமானவர்கள் இல்லை. ஆனால் நிறுவனங்கள் என்றுமே நிரந்தரமானவை. இன்று எமக்கு முன்னுள்ள சவால் என்னவென்றால் சங்கங்கள் பனை வள அபிவிருத்திக்காக என்ன செய்யப்போகின்றன என்பதுதான். எமது முகாமைத்துவப் பிரிவில் சங்க பிரதிநிதி ஒருவரை இணைத்துக் கொள்ள ஆலோசனை வழங்கப்பட்டுள்ளது என்றார்.

திருமதி சு.சிறிகாந்த்



அகவல் தொழில்நுட்பமும் கொடர்பாடல் தொழில்நுட்பமும்

உருவாக்கப்பட்ட தரவுகளை உரிய பிரிவினரிடம் பகிர்ந்தளிப்பதற்கு பயன்படுத்தப்படுவது தொடர்பாடல் தொழில்நுட்பமாகும். பாரம்பரிய முறையில் கை இயக்க முறையில் உருவாக்கப்பட்ட தகவல்களை பௌதீக ரீதியில் கையில் எடுத்துச் சென்று ஒப்படைக்கும் செயற்பாடு காணப்பட்டது. ஆனால் இன்று கணினியிலிட்டு இணைய வலையமைப்பினூடாக உடனடியாக உலகில் எந்தவொரு இடத்திற்கும் தொடர்பாடல் தொழில்நுட்பத்தினூடாக தகவல் பகிர்ந்தளிக்கப்படுகின்றது.

நகவல் முகாமைத்துவ தொழில்நுட்பம்

நிறுவனத்திடம் காணப்படும் கணனித் தொழில்நுட்பம், தொடர்பாடல் தொழில்நுட்பம் என்பவற்றை சிறப்பாக ஒழுங்குபடுத்தித் தகவல் வழங்கலை வினைத்திறனாகவும், உற்பத்தித்திறன் கொண்டதாகவும் பயன்படுத்தும் செயன்முறை தகவல் முகாமைத்துவ தொழில்நுட்பமாகும். நிறுவனம் ஒன்றில் எவ்வளவு விருத்தியடைந்த கணனி மற்றும் தொடர்பாடல் வசதிகள் காணப்பட்டாலும் கூட, தகவல்களை தயாரித்து பரிமாற்றம் செய்வதற்கும் அதனை வினைத்திறன் கொண்டதாகவும் பயன்படுத்துவதற்குமான வேலைத்திட்டமொன்று காணப்படாவிடின் அவற்றிலிருந்து அனுசூலங்களைப் பெற்றுக்கொள்ள முடியாது. தொடர்பாடல் தொழில்நுட்பத்தை பயன்படுத்துகின்ற அமைப்பினுள் தகவல் முகாமைத்துவம் தொடர்பில் உரிய விளக்கமின்றித் தொழில்நுட்பத்தை பயன்படுத்துவதால் பல்வேறு பிரச்சினைகள் எழும்.

நகவல் தொழில்நுட்பத்தின் முக்கியத்துவம்

- * மிகச் சரியான தீர்மானங்களை எடுக்க முடிதலும், தீர்மானமெடுத்தல் இலகுவாதலும்.
- * செயற்பாடுகளின்போது தவறுகள் குறைவாக இருத்தலும் நம்பகத் தன்மை அதிகரித்தலும்.
- * செயன்முறைகளை வினைத்திறனாக மேற்கொள்ள முடியுமாயிருத்தல்.

* வெளியீடுகளின் தர ரீதியான பண்பு உயர்வடைதல்.

* தகவல்களுக்கு மிகப் பாரிய களஞ்சியக் கொள்ளளவு காணப்படல்.

* செயன்முறைக்கான செலவுகள் குறைவடைதல்.

* போட்டி நிலைமைகளுக்கு முகம் கொடுக்கமுடிதல்.

* தொடர்பாடல் செயன்முறைகள் இலகுவானதாக அமைதல்.

* நுகர்வோருக்கு அல்லது தொழில் பெறுநருக்கு இலகுவாக பிரவேசிக்க முடிதல்.

* இனங்களுக்கும் தனிநபர்களுக்கு மிடையில் காணப்படுகின்ற இடைவெளி குறைவடைதல்.

* பொதுமக்களுக்கும், நுகர்வோருக்கும் மிகச்சிறந்த வினைத்திறனான சேவையைப் பெற்றுக்கொள்வதற்கான சந்தர்ப்பம் கிடைத்தல்.

* நவீன அறிவின் உருவாக்கமும், விநியோகமும் மிக விரைவாக இடம் பெறுவதனால் பொதுமக்களின் விளக்கம் விரிவடைதல்.

* சர்வதேச வியாபாரம் விரிவடைதல்.


நகவல் தொழில்நுட்பத்தின் அனுசூலங்கள்

01. விரைவானது (Speed)

மிகச் சிக்கலானதாக இருந்தாலும் கூட, மிக விரைவாகப் பெற்று அவற்றை வகைப்படுத்தி மீண்டும் பயன்படுத்துவதற்கு முடியுமாயிருத்தல்.

02. சரியான தன்மை (Accuracy)

தனிநபர்களின் கை இயக்க முறையில் தவறுதலாக இடம்பெறக்கூடிய சந்தர்ப்பங்கள் பாரியளவானதாகக் காணப்படுகின்றன. இலத்திரனியல் தகவல் செயற்பாட்டு செயன்முறைகளில் நபர்களின் பங்களிப்பு குறைவாக ஏற்படுவதனால் ஏற்படுகின்ற வழக்கள் குறைவானதாக இருக்கும்.



03. ஏறுகிழுவத் தன்மை (Flexibility)

மிகச் சரியானதாகப் பல்வேறு கருமங்களுக்குப் பயன்படுத்தக்கூடியதாயிருப்பதும் அக்கருமங்களுக்கேற்ப மாற்றமுடியுமாக இருத்தல்.

04. நம்பகத் தன்மை (Reability)

சரியான தன்மையின் காரணமாக உருவாகின்ற விடயமாகும்.

05. பண்புத் தரம் விருத்தியடைதல் (Improved Quality)

அதாவது இத்தொழில்நுட்பத் தகவல்களைப் பயன்படுத்தி மேற்கொள்ளப்படுகின்ற கருமங்கள் உயர் பண்புத் தரத்தைக் கொண்டதாக காணப்படும்.

06. கூடியளவான தகவல்களை முகாமைத்துவம் செய்வதல் (Management of Large Quantity of Information)

தொழில்நுட்பம் காரணமாக பாரியளவிலான தகவல்களைப் பெற்றுக் கொள்ள முடிவதுடன் அவற்றைத் தேவையானவாறு பயன்படுத்தி தீர்மானமெடுப்பதற்கும் பிரயோகித்து முகாமைத்துவம் செய்யக்கூடிய ஆற்றல்.

07. குறைந்த ஊழியர் ஏதாமை (Less Employment)

தொழில்நுட்ப உபகரணங்கள் பயன்படுத்தப்படுவதால் ஊழியர் எண்ணிக்கை குறைவாக இருத்தல்.



கொண்ட அவர், சங்கத்தின் நில்லும் ஆளணிப் பற்றாக்குறை மற்றும் சம்பளப்பற்றாக்குறை தொடர்பாகவும் கருத்துரைத்தார். சங்கத்தின் தலைவர் தனது ரையில், இந்நிகழ்வு நடத்தப்படுவதன் நோக்கத்தினைக்கூறி, கௌரவிக் கப்படுவோரை வாழ்த்தியதுடன், அங்கத்தவர்கள், பணியாளர்கள் சங்க வளர்ச்சிக்கு ஒத்துழைப்பு வழங்க வேண்டும் எனக் கேட்டு தனதுரையை நிறைவுசெய்தார்.


கௌரவம் பெறும்

பருத்தித்துறை சங்கம்

பணை தென்னை வள அபிவிருத்திக் கூட்டுறவுச் சங்கங்கள் தமது உறுப்பினர், பணியாளர் களுக்கான நலத்திட்டங்களை உருவாக்கி செயற்படுத்தி வருகின்றன. பருத்தித்துறை சங்கமும் தனது நலத்திட்ட செயற்பாடுகளின் ஓர் அங்கமான கௌரவிப்பு விழாவினை நடத்தியதன் மூலம் "கௌரவம் பெறுகிறது பருத்தித்துறை சங்கம்"

தியடைந்தவர்கள், பல்கலைக்கழகம் தெரிவானோர் ஆகியோரைக் கௌரவிக்கும் முகமாகவே நடத்தப்படுகின்றது. இந்நிகழ்வுதான் நான் சங்கப் பணியாளராக கலந்துகொள்ளும் இறுதி நிகழ்வாகும் என நினைக்கின்றேன். நான் இல்லாத சந்தர்ப்பத்திலும் ஏனைய பணியாளர்கள் சிறந்த முறையில் நிகழ்வுக்கான ஒழுங்குகளை மேற்கொள்வதையிட்டு மனமகிழ்வடைகின்றேன்.

முகாமையாளர் தனதுரையில், சங்கப் பொதுமுகாமையாளர் அங்கத்தவர்களின்



இம்மாதம் 20ம் திகதி காலை 11.30 மணியளவில் சங்கத்தின் தலைமைக் காரியாலயத்தில் நிகழ்வின் விருந்தினர்களுக்கு மாலை அணிவித்து கௌரவிக்கப்பட்டதுடன், மாங்கள் விளக்கேற்றி, இரண்டு நிமிட இறைவனைக் கத்துடன் நிகழ்வுகள் ஆரம்பமாகின.

வரவேற்புரை நிகழ்த்திய சங்கத்தின் பொதுமுகாமையாளர், இந்நிகழ்வானது, சங்கத்தின் அங்கத்தவர்கள், பணியாளர்களில் ஓய்வு பெற்றவர்கள், அங்கத்தவர், பணியாளர் பிள்ளைகளில் 5ம் ஆண்டு புலமைப்பரிசில் பரீட்சையில் சித்

எமது சங்கத்தின் ஓய்வுபெற்ற கூடுதலான அங்கத்தவர்கள் சமாசத்திலிருந்து ஓய்வுதியம் பெற்றுவருகின்றனர். அங்கத்தவர்கள் ஓய்வுபெற்றாலும் சங்கத்துடன் தொடர்ந்தும் ஒத்துழைக்க வேண்டும் எனக் கேட்டுக்

டத்தே நன்மதிப்பைப் பெற்றுள்ளார். அவர் அங்கத்தவர்களுக்கான கொடுப்பனவுகளை பெற்றுக் கொடுப்பதில் ஆர்வத்துடன் உழைப்பவர். இனிவரும் காலங்களில் சங்க வளர்ச்சிக்கு ஆலோசனை வழங்கி செயற்படக்கூடிய துடிப்பானவர்களை சங்கத்தில் இணைத்து வளர்ச்சிப் பாதையில் பயணிக்க வேண்டும் எனக்கேட்டு தனதுரையை முடித்தார்.

இதனைத் தொடர்ந்து சிறந்த அங்கத்தவர், பணியாளர் பரிசில் வழங்கிக் கௌரவிக்கப்பட்டனர்.

தொடர்ந்து வலிகாமம் கொத்தணியின்தலைவர் - 5ம் பக்கம் பார்க்க -

பனை தென்னை வள அபிவிருத்திக் கூட்டுறவுச் சங்கங்களினால் நடத்தப்பட்ட வருடாந்த ஒன்றுகூடல் நிகழ்வுகளின் பதிவுகள் சில.....



மாணியார் சங்கம்



காரைநகர் சங்கம்



தெல்லிப்பளை சங்கம்



சாவகச்சேரி சங்கம்

பதநீருக்கு அதிக கிராக்கி

பனை தென்னை வள கூட்டுறவுச் சங்கங்கள் பதநீர் விற்பனையில் அதிக ஈடுபாடு காட்டுகின்றன. சீவல் தொழிலாளரால் உற்பத்தி செய்யப்படும் பதநீரை குளிர்நீர் விற்பனை செய்யும் நடவடிக்கையினை சில சங்கங்கள் ஆரம்பித்துள்ளன.

தற்போது நிலவும் அதிகப்படியான வெப்பம் காரணமாக மக்கள் உடல் வரட்சியினால் அவதிப்படும் நிலையில் பதநீருக்கான கேள்வி அதிகரித்துள்ளதனால் சங்கங்கள் தமது விற்பனை நிலையங்கள் ஊடாக பதநீரை பதப்படுத்தி குளிர்நீர் விற்பனை செய்கின்றன.

வெளிநாடுகளிலிருந்து தாயகம் வந்துள்ள எமது உறவுகள் பலரும் விருப்பத்துடன் பதநீரை வாங்கி பருகுவதுடன் அவற்றை மேலதிகமாக வீட்டுக்கும் எடுத்துச் செல்கின்றனர். வியர்க்குரு ஏற்படும் சந்தர்ப்பங்களில் மக்கள் அதிகம் பதநீரை பருகுகின்றனர்.

தற்போதுள்ள உடலுக்கு தீங்கு விளைவிக்கும் செயற்கை பானங்களை விட இயற்கையான பானமான பதநீர் உடல் ஆரோக்கியத்திற்கு மிகவும் உகந்தது என பலரும் கருத்து தெரிவித்திருப்பது குறிப்பிடத்தக்கது.

கௌரவம் பெறும் - 4ம் பக்கத் தொடர்ச்சி -

உரையாற்றும்போது, பனை தென்னை வள கூட்டுறவுச் சங்கங்கள் சமூக மேம்பாட்டில் அக்கறையுடன் இருக்கின்றன. அங்கத்தவர்களைப்போல பணியாளர்களையும் நான் நேசிக்கின்றேன். சங்கத்தின் பணியாளர்கள் குறைந்த சம்பளத்திலேயே வேலை செய்கின்றனர். கூட்டுறவுத் திணைக்களமும் மதுவரித் திணைக்களமும் சங்க வளர்ச்சிக்கு துணையாக உள்ளன.

அங்கத்தவர், பணியாளருக்கான நலத்திட்டங்கள் சங்கங்கள், கொத்தணிகள், சமாசம் ஆகியவற்றிடமிருந்து கிடைக்கின்றன எனக்கூறிய அவர், கோண்டாவில் ப.தெ.வ.அ.கூ.சங்கத்தில் அங்கத்தவர் 60 வயதைப் பூர்த்தி செய்ததும் 2 ஆயிரம் ரூபா ஓய்வூதியமாக வழங்கப்படுகிறது. பணியாளர்களுக்கும் இவ்வாறான ஓய்வூதியம் வழங்குவதற்கு நடைமுறை விதியில் ஏற்பாடுகள் செய்யப்பட்டுள்ளன. இச்சங்க வளர்ச்சிக்கு அனைவரும் எப்போதும் ஒத்துழைப்பு வழங்க வேண்டும் எனக்கேட்டு தனது துரையை நிறைவுசெய்தார்.

தொடர்ந்து அங்கத்தவர், பணியாளர்கள் பாடல்களை பாடி மகிழ்வித்தனர். அடுத்து கிளை ரீதியாக சிறந்த அங்கத்தவர்களாக தெரிவுசெய்யப்பட்டவர்கள் பரிசில் வழங்கிக் கௌரவிக்கப்பட்டனர்.

கூட்டுறவு அபிவிருத்தி அலுவலர் உரையாற்றும்போது, சங்க மட்டத்தில் வள

ர்ச்சி ஏற்படுத்தப்பட வேண்டும். இந்நிகழ்விரு அங்கத்தவர்களின் வரவு குறைவாக உள்ளது. புதிய தொழில் நுட்பங்களை உள்வாங்கி உற்பத்தியினை அதிகரிக்க வேண்டும். அரசாங்கத்தால் விதிக்கப்பட்ட வரிக்கும் கூட்டுறவுத் திணைக்களத்திற்கும் எந்த வித தொடர்புமில்லை. பதநீர் உற்பத்தியை அதிகரித்து வெல்லம் மற்றும் மாற்று உற்பத்திகளை மேற்கொண்டால் வரியிலிருந்து தப்பிப்பதோடு, சங்கம் வளர்ச்சியையும் அடையமுடியும் என்றார்.

தொடர்ந்து ஓய்வுபெற்ற அங்கத்தவர், உயர்கல்வி வாய்ப்பு பெற்ற மாணவர்கள், 5ம் ஆண்டு புலமைப் பரிசில் பரீட்சையில் சித்தியடைந்த மாணவர்கள் பரிசில் வழங்கிக் கௌரவிக்கப்பட்டனர்.

சமாசத் தலைவர் தனதுரையில், இனிவரும் காலங்களில் இறுக்கமான ஒரு சூழ்நிலை சங்கங்களுக்கு ஏற்படலாம். ஆகையால் சங்கங்கள் மாற்று உற்பத்திகளை அதிகரிக்க வேண்டும். சட்டவிரோத விற்பனையை தடுப்பதற்கு அங்கத்தவர்கள் ஒவ்வொருவரும் முழுமையான ஒத்துழைப்பு வழங்குவதோடு ஒற்றுமையுடன் செயற்பட்டால்தான் இதற்கு தீர்வு கிடைக்கும் என்றார்.

செயலாளரின் நன்றியுரையுடன் பி.ப. 2.00 மணிக்கு நிகழ்வு இனிதே நிறைவடைந்தது.

என் கோளின் தந்தை
எட்டாத தந்தை
இரவில் மறையும் சூரியன்
பகலில் உதிக்கும் பகலவன்

மண்ணிற்கும் விண்ணிற்கும்
வாழ்வதும் இறைவன்
வையகத்தில் நாம் வாழ
வழிவகுக்கும் நாயகன்
நீல வானில் ஒளிரும் கதிரோன்
செவ்வானில் மறையும் இரவி



மக்கள் துயர் நீக்கும் மருத்துவன்
மனதை மகிழவைக்கும் மன்னவன்
பூலோக அதிபதியாம் - புவியின்
புகழ் பரப்பும் பெரியவனாம்

இயற்கை அழகிற்கு மெருகூட்டும்
இயற்கை செல்வச்சிவனும் இவனே
உயிருக்கு தஞ்சமாய் வாழும்
உலகிற்கு இறைவன் இவனே!

வி.கேதாயினி

**தகவல் தொழில்நுட்பமும்.....
(3ம் பக்கத் தொடர்ச்சி)**

**08. குறைந்த கூடவசதி போதுமானது
(Low Space)**

தொழில்நுட்ப உபகரணங்களைப் பயன்படுத்துவதற்கு குறைந்தளவு இடவசதி போதுமானதாக இருத்தல்.

09. குறைந்த கிரயம் (Low Cost)

மேற்குறிப்பிட்ட சகல விடயங்கள் காரணமாக சிக்கனத் தன்மை ஏற்படுவதால் கிரயங்கள் இழிவுபடுத்திக்கொள்ளும் ஆற்றல் கிடைக்கின்றது.

கணினி வலையமைப்பு

கணினி வலையமைப்பு என்பது செய்தி, தரவு, தகவல்களைப் பரிமாற்றிக்கொள்ளல் போன்ற கருமங்களை நிறைவேற்றிக் கொள்வதற்கு இரண்டு அல்லது அதற்கு மேற்பட்ட கணினிகளை தொடர்புபடுத்தி பொதுவாக கரும மாற்றும்பொழுது, அம்முறை கணினி வலையமைப்பு எனப்படும். இவ் வலையமைப்பில் இரு பிரதான வகைகள் காணப்படுகின்றன.

- 01. மட்டுப்படுத்தப்பட்ட பரப்புக் கணினி வலையமைப்பு (LAN)
- 02. பரந்த (விரிவான) கணினி வலையமைப்பு (WAN)

இணைய வலையப்பானது விரிவான கணினி வலையமைப்பொன்றாகும்.

இணைய வலையமைப்புத் தொடர்பு என்பதனை பின்வருமாறு அறிமுகப்படுத்தமுடியும்.

“ பாரிய பகுதியொன்றை உள்ளடக்கி உருவாக்கப்படுகின்ற கணினி வலையமைப்பொன்றாகும்.” உலகம் முழுவதும் பரம்பியுள்ள ஆயிரக்கணக்கிலான கணினி வலையமைப்புகள் தொடர்புபட்டு தகவல் பரிமாற்றப்படுகின்ற எந்தவொரு வேளையிலும்



கூற்றுகளையும் உனக்கு என்ன கோபம்?
உன் கோபத்தால் எத்தனை உயிரைத்தான் பவியெடுப்பாய்?
உன் கோபத்திற்கு இன்னும் எத்தனை உயிர் ஈடாகும்?

நீ ஏன் சுனாமி, சூறாவளி, வரட்சி என்று பல வழிகளில் எம் உயிரை எடுக்கின்றாய் போகும் எம்மை விட்டுவிடு- இன்னும் எத்தனை உயிரைத்தான் கொன்றாய் முடிப்பாய்

சுனாமி என்றால் என்னவென்றே தெரியாத எங்களுக்கு 2004 இலை ஏன் உன்னை அறிமுகப்படுத்தினாய்? உன்னை நாம் என்னவென்று அழைப்பது?

உனது பசிக்கான உணவு மனிதர் நாமா? உன் கோபத் தீயை கொஞ்சமாவது குறைத்துவிடு எம்மையும் சும்மண்ணிலே உயிரெட்டு வாழவிடு!

சி.கோகிஸ்ராஜ் - தூய் 09

ற்பாட்டு நிலைமையுடன் கூடியதான நிலைமையொன்றையே இணைய வலையமைப்பு என்கின்றோம்.

இணைய வலையமைப்பில்

பின்வரும் சீசவைகள் வழங்கப்படும்

- ☞ உலகளாவிய வலையமைப்பு வசதிகள் (WWW)
- ☞ இலத்திரனியல் அஞ்சல் (e-mail)
- ☞ கோவை பரிமாற்றுச் செயல் முறை (File Transfer Protocol)
- ☞ உரையாடுவதற்கான வசதிகள் (VOIP - Voice Over Interim Protocol)
- ☞ செய்திக்குழு (News Computing)
- ☞ தொலைக் கணினி (Tele Computing)
- ☞ அன்றாடக் கருமங்களை மேற்கொள்வதற்கு தனிநபரொருவருக்குப் பின்வரும் வசதியை இணைய வலையமைப்பினூடாகப் பெற்றுக்கொள்ள முடியும்.
- ☞ இலத்திரனியல் அஞ்சல் வசதிகள்
- ☞ இணைய தளங்களை பார்வையிடல்.
- ☞ இணைய வலையமைப்பு உரையாடல்.

☞ தொலைபேசி வசதிகள்.
☞ கோவைப் பரிமாற்றம்.
☞ இலத்திரனியல் கூட்டங்கள், தொலைக்காட்சி, வானொலி ஒலி, ஒளி பரப்புக்களை கண்டுகளிக்கும் வசதிகள்.

ஈ-செய்திகள், ஈ-சஞ்சிகைகள், ஈ-நூல் நிலையங்கள், ஈ-மருத்துவ சேவை.

நிறுவனமொன்றின் பின்வரும் கருமங்களை இலகுவாக்கிக்கொள்வதற்கு இணைய வலையமைப்பை பயன்படுத்தலாம்.

- ★ இலத்திரனியல் வர்த்தக சேவை.
- ★ பொருட்கள் மற்றும் சேவைகள் தொடர்பில் தேவைப்படுகின்ற முக்கியமான தகவல்களை உடனடியாகப் பெற்றுக்கொள்ளல்.
- ★ தொடர்பாடல் கிரயத்தை இழிவுபடுத்தக்கூடிய வகையில் பயன்படுத்தல்.
- ★ தனக்கு உரித்தான சந்தையினை சர்வதேச ரீதியில் விரிவுபடுத்தல்.
- ★ தகவல்களை இலகுவாகவும் வேகமாகவும் பெற்றுக்கொள்ளல்.
- ★ வணிக நிறுவன, சமூக வலையமைப்பை பயன்படுத்தி தனது வணிக கருமங்களை மேற்கொள்ளல்.

கூட்டுறவுத்துறைக்கு

எனும் எடுகோளின் அடிப்படையிலேயே மேற்கொள்ளப்பட்டிருக்கின்றது.

இதன் ஊடாக பல்வேறு பட்ட காத்திரமான திட்டங்களை முன்னெடுத்து கூட்டுறவுத்துறையை வளர்ப்பதற்கு கூட்டுறவாளர்கள் முயற்சி மேற்கொள்ள வேண்டும் என பலரும் எதிர்பார்க்கின்றனர்.

கூட்டுறவு நிறுவனங்களை பலப்படுத்தும் நோக்குடன் வடக்கு மாகாணக் கூட்டுறவு நிறுவனங்களின் கடன் திட்டங்களுக்காக ரூபா 250 மில்லியனும், 50 சிறு தொழில் முயற்சிகளை உருவாக்குவதற்காக 750 மில்லியன் ரூபாவும் பனை தென்னை வள உற்பத்திகளை நவீனமயப்படுத்துவதற்கு 100 மில்லியன் ரூபாவும் ஒதுக்கீடு செய்யப்பட்டுள்ளது.

அத்துடன் வடக்கு மாகாணத்தின் பொதுவான திட்டங்களுக்காக பனை நிதியம் ஒன்றை உருவாக்கி தொழில்துறையை விருத்தி செய்வதற்காக 2 ஆயிரத்து 500 மில்லியன் ரூபாவும் ஒதுக்கீடு செய்யப்பட்டுள்ளதுடன், இதன் முதல் கட்டமாக 1,250 மில்லியன் ரூபாவை அரசாங்கம் விடுவிக்கவுள்ளதாகவும் தெரிவிக்கப்படுகிறது.

உற்பத்தி நிலையங்களை உருவாக்குதல், அவற்றினை நவீனமயப்படுத்தல், புதிய உற்பத்திகளை மேற்கொள்ளுதல், கடன் திட்டங்களை நடைமுறைப்படுத்தல், நவீன தொழில்நுட்ப இயந்திர சாதனங்களை பெற்று உற்பத்திகளை மேற்கொள்ளுதல், தரச்சான்றிதழ்களைப் பெற்று வெளிநாடுகளுக்கு பொருட்களை ஏற்றுமதி செய்தல் போன்ற திட்டங்களுக்கான முன்மொழிவுகளை சங்கங்கள் வழங்குவதன் மூலம் இந்நிதியினை சரியான முறையில் பயன்படுத்தி கூட்டுறவு நிறுவனங்களை மென்மேலும் பலப்படுத்தமுடியும்.

சங்கங்களின் முகாமை மட்டப் பணியாளர்களும் நிர்வாகிகளும் இணைந்து துறைசார் நிபுணர்களின் ஆலோசனைகளைப்பெற்று சிறந்த முன்மொழிவுகளை வழங்கி, தமது கூட்டுறவு நிறுவனங்களை ஸ்திரப்படுத்திக் கொள்ள நடவடிக்கை எடுத்தல் வேண்டும். ஒதுக்கீடு செய்யப்பட்ட நிதியை முழுமையாகப் பயன்படுத்துவதற்கு கூட்டுறவாளர்கள் தீவிரமாக உழைக்கவேண்டும் என பலரும் எதிர்பார்க்கின்றனர்.

பருத்தித்துறை - 1ம் பக்கத் தொடர்ச்சி -

நிலை உறுப்பினர், பணியாளர்கள் ஆகியோர் கௌரவிக்கப்பட்டனர்.

இந்நிகழ்வில் சிறப்பு விருந்தினராக கலந்துகொண்ட கூட்டுறவு அபிவிருத்தி அலுவலர் திரு சி.சுவர்ணன் கருத்துத் தெரிவிக்கையில், சங்கங்களின் உறுப்பினர்களாக இருந்தாலும் சரி, பணியாளர்களாக இருந்தாலும் சரி, இளைய தலைமுறையினரை பார்க்கமுடியாத நிலை உள்ளது. சீவல் தொழிலாளது கௌரவமான ஒரு தொழில். யாருக்கும் அடிபணியத் தேவையில்லை. சமூக ஏற்றத்தாழ்வு, தாழ்வு மனப்பான்மை என்பன தேவையில்லை. சுதந்திரமாக இத்தொழிலை செய்ய முடியும். இந்நிறுவனங்கள் நிலைத்து நிற்கவேண்டுமானால் இளைய தலைமுறையினரும் இத்தொழிலை செய்ய முன்வரவேண்டும். பணியாளர்கள் இளையவர்களாக உள்வாங்கப்படவேண்டும். அவர்களுக்கான வேதனங்கள் அதிகரி

க்கப்பட வேண்டும். அப்போதுதான் இந்நிறுவனங்கள் முழுமையாக நிலைத்து நின்று சேவையாற்ற முடியும் எனத் தெரிவித்தார்.

இந்நிகழ்வில் கலந்து கொண்ட விருந்தினர்கள் பலரும் தமது ஆக்கபூர்வமான கருத்துக்களை முன்வைத்திருந்தமை குறிப்பிடத்தக்கது.

தேசிய கூட்டுறவு சபை

-1ம் பக்கத் தொடர்ச்சி-

தெரிவின்போது, வடக்கு மாகாணம் சார்பாக மகளிர்குழு பிரதிநிதியாக திருமதி ஜெயமணி ஜோசப் அவர்கள் தெரிவுசெய்யப்பட்டார். கிளிநொச்சி, மன்னார், முல்லைத்தீவு, வவுனியா, யாழ்ப்பாணம் ஆகிய ஐந்து மாவட்டங்களை உள்ளடக்கிய வடக்கு மாகாணத்தின் பிரதிநிதியாக யாழ். மாவட்டத்தைச் சேர்ந்த திருமதி ஜெயமணி ஜோசப் அவர்கள் தெரிவுசெய்யப்பட்டுள்ளமை குறிப்பிடத்தக்கது.

ரூபா 2 இலட்சம் - 1ம் பக்கத் தொடர்ச்சி -

சமாசத்தின் பொதுமுகாமை யாளர் மற்றும் வேலணை சங்க பொதுமுகாமையாளர் உள்ளிட்டோர் கலந்துகொண்ட நிகழ்வில், திருமதி ஜெசிந்தனின் (உறுப்பினரின் மனைவி) வேண்டுகோளுக்கு அமைய இந்நிதியை உறுப்பினரின் 11 வயது நிரம்பிய பெண் பிள்

ளையின் பெயரில் மக்கள் வங்கியில் நிலையான வைப்பிலிட்டு அதற்கான நிலையான வைப்புச் சான்றிதழ் வழங்கப்பட்டது.

இதற்கான ஏற்பாடுகளை சமாசமும் வேலணை சங்கமும் இணைந்து மேற்கொண்டிருந்தமை குறிப்பிடத்தக்கது.

தெல்லிப்பனை சங்கத்தின் பனைசார் பயிற்சி நிலையமும் தலைமைக் காரியாலய கட்டடமும் சித்திரை 1இல் திறப்பு

தெல்லிப்பனை ப.தெ.வ.அ.கூ.சங்கத்தின் பனைசார் பயிற்சி நிலையமும் தலைமைக் காரியாலயமும் திறந்து வைக்கப்படவுள்ளன.

இந்நிகழ்வு தெல்லிப்பனை பழைய தபாற்கந்தோர் வீதியில் அமைந்துள்ள கட்டடத்தில் சித்திரை மாதம் 01ம் திகதி மதியம் 12 மணிக்கு சங்கத்தின் தலைவர் திரு நா.கணேசன் அவர்கள் தலைமையில் நடைபெறவுள்ளது.

நிகழ்வில் முதன்மை விருந்தினராக யாழ். மாவட்ட செயலாளர் திரு நா.வேதநாயகன், சிறப்பு விருந்தினர்களாக வடமாகாண கூட்டுறவு அபிவிருத்தி ஆணையாளர் திரு பொ.வாக்சன், பனை அபிவிருத்திச் சபைத் தலைவர் திரு ஆ.இராசேந்திரம், யாழ். மாவட்ட மதுவரி ஆணையாளர் திரு நா.சோதிநாதன், வலி.வடக்கு பிரதேச சபைத் தவிசாளர் திரு சோ.சுகிர்தன் மற்றும் யாழ். மாவட்ட ப.தெ.வ.அ.கூ.சங்கங்களின் சமாசத் தலைவர் திரு நா.தெய்வேந்திரம் ஆகியோர் கலந்துகொள்கின்றனர்.

சங்கங்களின் வருடாந்த பொதுக்கூட்டங்கள்

பங்குனி மற்றும் சித்திரை மாதங்களில் பனை தென்னை வளச் சங்கங்கள் சிலவற்றின் பொதுக்கூட்டங்கள் நடைபெறவுள்ளதாக தெரிவிக்கப்படுகிறது. இம் மாதம் நடைபெற்ற மாதாந்த மாநாட்டு தீர்மானங்களுக்கமைய கோண்டாவில் சங்கம் இம்மாதம் 30ம் திகதியும், அச்சுவேலி சங்கம் சித்திரை 20ம் திகதியும், காரைநகர் சங்கம் சித்திரை 25ம் திகதியும் பொதுக் கூட்டங்களை நடத்தவுள்ளன.

இக்கூட்டத்தில் தனியார் வெளிக்கடன் உச்ச எல்லை, வரவு-செலவு திட்டம் மற்றும் கணக்காய்வு அறிக்கை என்பன சமர்ப்பித்து அங்கீகாரம் பெறப்படவுள்ளதாக தெரிவிக்கப்படுகிறது.

மேலும் 15 அங்கத்தவர்களுக்கு மாதாந்த ஓய்வூதியம்

சமாசத்தின் மாதாந்த ஓய்வூதியம் வழங்கும் திட்டத்திற்கு அமைவாக புதிதாக ஓய்வுபெற்றுள்ள மேலும் 15 சங்க உறுப்பினர்களுக்கு மாதாந்த ஓய்வூதியம் வழங்கப்படவுள்ளதாக சமாச பொதுமுகாமையாளர் தெரிவித்துள்ளார்.

சன்னாகம், யாழ்ப்பாணம், பருத்தித்துறை, தெல்லிப்பளை, கொடிகாமம், கரவெட்டி மற்றும் கோப்பாய் ஆகிய சங்கங்களின் உறுப்பினர்களுக்கே ஓய்வூதியம் வழங்கப்படவுள்ளதாகவும் அவர் மேலும் தெரிவித்துள்ளார்.

மாதாந்த உதவுதொகை

தொடர்பாக ஆராய்வு

யாழ். மாவட்ட ப.தெ.வ.அ. கூ. நிறுவனங்களின் பணியாளர் நலன்புரிக்கூட்டுறவுச் சங்கத்தின் ஓய்வுபெற்று விலகிச் செல்லும் உறுப்பினர்களுக்கு உதவுதொகை வழங்குதல் தொடர்பான மீளாய்வுக் குழுக் கூட்டம் நடைபெற்றுள்ளது.

இம்மாதம் 27ம் திகதி சங்கத்தின் தலைவர் தலைமையில் சமாச கூட்டுறவாளர் மண்டபத்தில் நடைபெற்ற இக் கூட்டத்தில், இவ்வுதவு தொகையை தொடர்ந்தும் வழங்குவதற்கு ஏற்ற பாதுகாப்பான திட்டங்கள் தொடர்பாகவும், இந்நிதியத்தை வளம்பெறச் செய்வதற்குரிய வருமானங்களை ஈட்டும் வழிமுறைகள் தொடர்பிலும் ஆலோசனைகள் முன்வைக்கப்பட்டதாக சங்கத்தின் தலைவர் திரு க.சுதாகரன் அவர்கள் தெரிவித்தார். தொடர்ந்துவரும் இயக்குனர் சபைக்கூட்டத்திலும் பொதுச்சபைக்கூட்டத்திலும் விடயங்கள் ஆராயப்படவுள்ளதாகவும் அவர் மேலும் தெரிவித்துள்ளார்.

திரை மாதம் 3ம் திகதி கோண்டாவில் சங்கத்திலும், சித்திரை 12ம் திகதி ஊர்காவற்றுறை சங்கத்திலும், சித்திரை 26ம் திகதி யாழ்ப்பாணம் சங்கத்திலும் நடைபெறவுள்ளன.

இச்சேவையில் சங்கத்தின் அங்கத்தவர்கள், பணியாளர்கள் பயன்பெற முடியும் என அறிவிக்கப்பட்டுள்ளது.

வேலணை சங்கத்தின் ஏற்பாட்டில் சித்த மருத்துவ நடமாடும் சேவை

வேலணை ப.தெ.வ.அ.கூ. சங்கத்தின் ஏற்பாட்டில் சித்த மருத்துவ கூட்டுறவுச் சங்கத்தினால் நடத்தப்பட்ட நடமாடும் மருத்துவ சேவை இம்மாதம் 25ம் திகதி வேலணை சங்கத்தில் நடைபெற்றது.

இச்சேவையில் சங்க அங்கத்தவர்கள், பணியாளர்கள் மற்றும் மருத்துவ தேவையுடையோருக்கான மருத்துவ ஆலோசனைகள் மருத்துவரால் வழங்கப்பட்டதுடன் தரமான மருந்துகளும் வழங்கப்பட்டன.

பண்டத்தரிப்பு சங்கத்தின் வருடாந்த பொதுக்கூட்டம்

பண்டத்தரிப்பு ப.தெ.வ.அ.கூ.சங்கத்தின் வருடாந்த பொதுக்கூட்டம் இம்மாதம் 25ம் திகதி சங்கத்தின் கூட்ட மண்டபத்தில் தலைவர் திரு தே.கிறிஸ்துராசா அவர்களின் தலைமையில் நடைபெற்றது.

இக்கூட்டத்தில் நடப்பாண்டுக்கான வரவு-செலவுத் திட்டம், 2017ம் ஆண்டுக்கான கணக்காய்வு அறிக்கை என்பன சமர்ப்பிக்கப்பட்டதுடன், சமூக மேம்பாட்டு நடைமுறைவிதி திருத்தம் மற்றும் ஓய்வுபெற்று விலகும் இயக்குனர் சபை உறுப்பினர் தெரிவும் இடம்பெற்றது.

சித்தவைத்திய கூட்டுறவுச் சங்கத்தின் நடமாடும் சேவை

பனை தென்னை வள கூட்டுறவுச் சங்கங்களுக்கான யாழ். மாவட்ட சித்த மருந்துகள் உற்பத்தி விற்பனவு வைத்திய சேவைக் கூட்டுறவுச் சங்கத்தின் நடமாடும் மருத்துவ சேவைகள் இம்மாதமும் அடுத்த மாதமும் சில சங்கங்களில் நடைபெறவுள்ளதாக தெரிவிக்கப்படுகிறது.

இம்மாதம் 29ம் திகதி பருத்தித்துறை சங்கத்திலும், சித்

அங்கத்தவர் நலத்திட்டம்

ஓய்வூதியம், மரணக் கொடும்பனவு வழங்கல்.

குறைந்த வட்டியில் அங்கத்தவர்க்கு கடன் வழங்கல்.

அங்கத்தவர், பணியாளர் கௌரவிப்பு.



கிராமிய வங்கி

அங்கத்தவர், அங்கத்தவர் அல்லாதோர் சேமம்.

நிலையான வைப்புக்கள் ஓய்வூதியச் சேவை அரவணையு கடன் வழங்கல்



வாடகைச் சேவை

வாடகை வாகன சேவை

வாடகை கதிரை



வாடகை கலை

நிழற்பட பிரதியாக்கல்



அங்கத்தவர், பணியாளர்களின் பிள்ளைகளின் கல்வி செயற்பாடுகளுக்கு ஊக்குவிப்பு நிதி மற்றும் பாடசாலை உபகரணம் வழங்கல். (புலமைப் பரிசில் சித்தியடைதல், பல்கலைக்கழகம் மற்றும் கல்வியியற் கல்லூரி அனுமதி கிடைத்தல்) முன்பள்ளி ஆசிரியர்களுக்கு மாதாந்த வேதனம் வழங்கல்.

கோப்பாய் பனை தென்னை வள அபிவிருத்திக்

பருத்தித்துறை வீதி, கோப்பாய்.

கூட்டுறவுச் சங்கம் (வ-து)

T.P: 021 223 0395

இப்பத்திரிகை சமாசப் பதிப்பகத்தினால் அச்சிடப்பட்டு, இல.52, சோமசுந்தரம் லேன், சுண்டக்குளியில் உள்ள வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தால் 2019ம் ஆண்டு பங்குளி மாதம் வெளியிடப்பட்டது.